

لاہور عجائب گھر کے مخطوطاتِ کشف المحبوب

☆ ڈاکٹر مسعود ناظمی ☆

Abstract:

The Kashf al-Mahjub by Sayyid Ali Hujveri is a world wide known, matchless old Persian Text on Sufism and a lot of research has been produced on Hujveri and his unique text all over the world. About 160 manuscripts of the book are on record and certainly some uncatalogued manuscripts are also being preserved in different collections.

This article introduces three important manuscripts of the kash al- Mahjub of the Lahore Museum, Pakistan.

Key words: Kashf al- mahjub, Hujveri, Manuscripts of kashf-al-Mahjub, the Lahore museum.

کشف المحبوب حضرت سید علی ہجویری (م: ۳۶۵ھ) کی بے مثال فارسی تصنیف ہے جو تصوف و عرفان کے موضوع پر، بجا طور پر، دائرۃ المعارفی اہمیت کی حامل ہے۔ دنیا کے مختلف ممالک کے ثقلہ تحقیقین اور دانشوروں نے مختلف زبانوں میں اس کی تدوین متن، متن کے ترجمہ و توضیح، اس کے مطالب و افکار اور اس کے مؤلف کے احوال و آثار کو موضوع تحقیق بنایا ہے جس کی بنا پر عرفان اسلامی کی گران قدر تاریخ میں ہجویری شناسی کو ایک زرخیز میدان تحقیق کی حیثیت حاصل ہو چکی ہے۔ اسلامی ممالک خصوصاً پاکستان میں ہجویری شناسی کی اہمیت روز افزود ہے اور اس ضمن میں سلسلہ تحقیق و تصنیف جاری ہے۔

مختلف دست یا ب متالع کی روشنی میں کشف المحبوب کے ایک سو سانحہ کے لگ بھگ قلمی نسخوں کا سراغ ملتا ہے۔ انھی میں سے قدیم ترین اور مختلف جہات سے اہم ترین مخطوطات کو سامنے رکھ کر متعدد اہل علم نے اس کی تدوین متن کی ہے۔ کشف المحبوب کی صدیوں پر پھیلی ہوئی مقبولیت کے پیش نظر اس کے معلوم مخطوطات کی تعداد اب تک اور بمشکل محض اطمینان بخش ہے۔ مختلف اداروں اور خجی ذخیروں میں ابھی اس کے کئی اور ایسے نسخ یقیناً موجود ہوں گے جن کی تاحال فہرست سازی نہیں ہوئی اور علمی دنیا ان کے تعارف و کوائف سے محروم چل آتی ہے۔

کشف المحبوب کے ایسے ہی تین مخطوطات لاہور عجائب گھر، لاہور کے ذخیرہ مخطوطات میں محفوظ ہیں جنھیں زیر نظر مضمون میں پہلی بار متعارف کروایا جا رہا ہے:

۱۔ پہلا نسخہ، بہ شمارہ: ف ۹۰۸، ۲۶۷ اوراق، ہر صفحے پر اٹھارہ سطریں ہیں۔ کتابت پختہ نتیقہ میں کی گئی ہے۔ ترتیب میں تاریخ کتابت ۲۶ رمضان ۱۲۰۳ھ، دو شنبہ لکھی گئی ہے۔ کتاب نے اپنا نام تحریر نہیں کیا۔ قرائیں سے لگتا ہے کہ کتابت لاہور ہی میں عمل میں آئی ہے۔ یہ نسخہ ان بالہ بک باسندڑز، شیش محل روڈ، لاہور سے خریدا گیا ہے۔

یہ ایک متأخر نسخہ ہے مگر اس کے کچھ ذیلی فوائد بھی ہیں۔ مثلاً:

۲۔ اس کا ظہریہ اہم ہے جس پر کتاب اور مصنف کا مختصر تعارف تحریر کیا گیا ہے اور کچھ تملکی یادداشتیں بھی ہیں۔ ظہریتے کی تعارفی عبارت یہ ہے:

این کتاب کشف المحبوب لارباب القلوب تصنیف جناب قدوسۃ الاولیاء، زبدۃ الاتقیاء، شاہِ دو جهان، حبیب الرحمن جناب حضرت شیخ المشائخ، مرشدنا و مولانا غوث الاعظم الشیخ ابوالحسن علی بن عثمان بن علی الجلائی الغزنوی الھجویری، رضی اللہ تعالیٰ عنہ و عن آبائہ و اجدادہ، مزین است، مدفن ایشان در لاہور، سال تاریخ وفات ایشان کلمہ سردار است (۵۴۶۵)۔

نام کتاب کے حوالے سے اب اجماع محققین ہو چکا ہے کہ محض کشف المحبوب ہے اور لارباب القلوب اس کا جزو نہیں ہے۔

میمن نفای / لاہور عجائب گھر کے مخطوطات کشف الحجوب

۷

اسی صفحے پر مالکِ کتاب نے اپنے کچھ فرزندوں کی تواریخ ولادت بے طورِ یادداشت عربی میں قلم بند کی ہیں جس سے ان کے اہل علم ہونے کو تقویت ملتی ہے۔ ایسی پہلی یادداشت عبد اللہ، ۱۲۰۳ھ کی ہے جو نئے کامالی کتابت بھی ہے۔ عین ممکن ہے کاتب اور مالک ایک ہی شخصیت ہوں۔ افراد خاندان نے بعد میں بھی کئی لوگوں کی تواریخ ولادت اس صفحے پر درج کی ہیں۔ آخری اندر ارج ۱۳۱۸ھ کا ہے۔ قیاس ہے کہ بعد جلد یہ نسخہ اس خاندان کے ہاتھ سے نکل گیا تھا۔

۱۱۔ متن کے پہلے صفحے پر حاشیہ کی کچھ عبارتیں لکھی گئی ہیں اور ان کے آخر میں بصراحت ”مولانا عبدالغفور لاری“ لکھا گیا ہے۔ پہلی بات تو یہ طے ہے کہ ”لاری“ کی نسبت درست نہیں ہے۔ مذکورہ حاشیہ عبدالغفور نامی کسی قادری بزرگ کی تصنیف ہے۔ دوسرا یہ کہ غالباً حاشیہ عبدالغفور کا کوئی نسخہ کتاب کی دسترس میں تھا اور وہ حواشی متن پر اس کی کتابت بھی کرنا چاہتا تھا لیکن بہ وجہہ اسے پائی مکمل تک نہیں پہنچا سکا۔ یہ بھی قابل قیاس ہے کہ کاتب کو پورا حاشیہ عبدالغفور میسر نہ ہوا اور اس کے مقول عنہ نئے میں اس قدر عبارات ہی درج ہوں اور اس نے انھی عبارات کو بعضہ نقل کر دیا ہو۔ یہ عبارات بلاشبہ حاشیہ عبدالغفور ہی کی ہیں اور پورے نئے میں دو تین اور صفحات پر بھی موجود ہیں۔

۱۱۱۔ اختتامِ متن کے بعد آخری صفحے پر حضرت سید علی ہجویری کی مدح میں ایک فارسی منقبت کے اشعار اشعار نقل کیے گئے ہیں۔ کاتب لکھتا ہے:

مناجات از مصنفاتِ مربیٰ و مولاٰ راقم این سطور
به جنابِ مقدس علی بن عثمان الجلابی الشہیر به
داتا گنج بخش صاحب، و مقبرہ ایشان به لاہور است

دو جهان زیرِ نگین مُهر نام گنج بخش
جن و انس [انسان] و ملک منقاد و رام گنج بخش

سید السادات و نورِ مصطفیٰ و مرتضیٰ

گردنی چرخ بین باشد به کام گنج بخش---

وازدلو جانم غلام شاہ میر ان محبی دین

نیز از فضل خدا هستم غلام گنج بخش

یہاں کاتب نے لکھا ہے:

اشارة فرمودند به اسم شریف ذات سامی خویش، چہ

اسم شریف حضرت ایشان غلام محبی الدین است

اظل الله ظلة على الطالبين

گویا یہ کلام شیخ غلام مجی الدین قادری لاہوری کا ہے جو تحریر کے وقت زندہ ہیں اور کاتب
ان کا مرید ہے۔ اشعار کا کاتب وہی لگتا ہے جس نے متن کی کتابت کی ہے۔
اسی صفحے کے حاشیے پر تاریخ وفات شیر علی خان: الہا بہ بخشنیش آمدنا، اور تاریخ قتل شدن
ہری سنگ پلید: دوزخی خوک بھی ہے۔

۲۔ دوسرا نسخہ، بہ شمارہ: ف ۲۵۲، ۱۹۶۲ اوراق، ہر صفحے پر انیس سطریں ہیں۔ بہت عمدہ
نتیجیق ہے۔ عربی عبارات نسخہ میں ہیں۔ عربی عبارات اور عنوانات سرخ روشنائی میں ہیں۔ کاتب کا
نام محمد بقا ہے اور تاریخ کتابت محرم ۱۰۹۲ھ یا بگمان غالب ۱۹۷۱ھ ہے۔ ترقیہ موجود ہے مگر کئی الفاظ
کھرج دیے گئے ہیں:

حسب الفرمودہ [؟] شجاعت و رفت و مآب [نام مٹا دیا گیا ہے]۔

ان القاب اور نسخے کے قتلی معیار کی روشنی میں قیاس کیا جاسکتا ہے کہ یہ مخطوطہ کسی اہم سیاسی
و سماجی شخصیت کی فرمائش پر اس کے لیے تحریر کیا گیا ہے۔ لاہور عجائب گھرنے اسے۔ ۲۲۔ اپریل
۱۹۸۹ء کو خریدا ہے۔

۳۔ تیسرا نسخہ، بہ شمارہ: ف ۱۳۱۲، چھوٹے طول و عرض کا حمال نمایہ مخطوطہ ۳۳۳ اوراق پر
مشتمل ہے۔ ہر صفحے پر پندرہ سطریں ہیں۔ خط نتیجیق مائل بہ شکستہ ہے۔ عنوانات اکثر سرخ اور بعض

معین نظامی / لاہور عجائب گھر کے مخطوطات کشف الحجوب

۹

مقامات پر سنہری ہیں۔ ترقیہ آب دیدہ ہونے کی وجہ سے خوانا نہیں اور یہ آب دیدگی طبعی نہیں لگتی البتہ اس میں صاحبِ کشف المحبوب کا سالی وفات ۲۶۵ھ واضح پڑھا جاتا ہے۔ کتابت گیارہویں صدی ہجری کے نصفِ اول کی معلوم ہوتی ہے۔ کہیں کہیں حواشی پر مختصر تو ضمیحات درج کی ہیں۔ ایسے چند اندر اجات میں ارشاد المریدین اور لطائف اللغات وغیرہ کا حوالہ ملتا ہے۔ حواشی پر بعض حکمبوں پر نسخہ بدل بھی لکھئے گئے ہیں۔ کتابت ہی نے کتابت پر نظر ثانی بھی کی ہے اور کچھ مقامات پر، رہ جانے والی عبارات حواشی میں لکھی ہیں۔

ظہریتے پر ایک بڑی اور چار چھوٹی مہریں ہیں۔ چھوٹی مہریں کافی حد تک مٹائی جا سکتی ہیں بڑی مہر بیضوی ہے اور اس میں ”...معد مرید جہانگیر شاہ“ پڑھا جا رہا ہے۔ گویا نسخہ جہانگیر بادشاہ کے کسی امیر کی ملکیت میں رہا ہے۔

لاہور عجائب گھر نے یہ نسخہ ۱۸ فروری ۱۹۹۳ء کو خریدا ہے۔

لاہور عجائب گھر کے ذخیرہ مخطوطات میں ایک لمبا طوماری ورق بہ شمارہ: 239 MSS. موجود ہے جس کا عنوان دفتری فہرست میں در حالات ابوالحسن علی ہجویری درج ہے حال آں کہ بنیادی طور پر یہ ورق لاہور کے زنجانی مشائخ کے بارے میں ہے۔ اس کے مصنف اور کاتب نامعلوم ہیں۔ اس میں ایک مقام پر ضمناً حضرت سید علی ہجویری کا ذکر بھی آیا ہے جسے یہاں بہ اختصار نقل کرنا دلجمہی سے خالی نہ ہوگا:

نقل از کتاب فاتحة الولايت من تصنیف ... ابوالحسن بن شیخ علی بن
عثمان الحلبی الہجویری که فیض وی اوّلًا بی واسطہ بود... بعضی
محققان بر آن اند که قبرِ صاحبِ کشف المحبوب در غزنین است. و شیخ
علی کے قبرِ وی در لاہور است، نیز از اعزّة مشایخ کبار است و مصاحب ...
فخر الدین حسین زنجانی است ...

حضرت سید علی ہجویری کی شخصیت، تصانیف، و رواداً لاہور اور مدفن کے بارے میں عمدأً پھیلائی جانے والی غلط فہمیوں کی تاریخ بھی کافی پرانی ہے اور بیشتر غلط فہمیوں کا کھوج لگایا جائے تو

ایک ہی سرچشمہ معلوم ہو جاتا ہے۔ ان غلط فہمیوں کو درست جانتے ہوئے بعض معاصرین نے بھی کچھ م موضوعات پر بہ زعم خویش دادِ تحقیق دی ہے اور علم و تحقیق میں رسوخ رکھنے والے کئی محققین نے ان کا تعاقب بھی کیا ہے۔ پورے یقین سے کہنا چاہیے کہ طوماری ورق میں بیان کی جانے والی معلومات تحقیقی حلقوں میں مکمل طور پر مردود قرار پا پچھی ہیں اور کافی حد تک ان اسباب و علل کا تعین بھی ہو چکا ہے جن کی بنابر افواہ سازی کا یہ نہ موم عمل جاری رہا ہے۔



کتابیات:

- ہجویری، علی بن عثمان، کشف المحجوب، مخطوط: ف ۹۰۸، ذخیرہ مخطوطات لاہور عجائب گھر۔
- ہجویری، علی بن عثمان، کشف المحجوب، مخطوط: ف ۱۱۹۶، ذخیرہ مخطوطات لاہور عجائب گھر۔
- ہجویری، علی بن عثمان، کشف المحجوب، مخطوط: ف ۱۳۱۲، ذخیرہ مخطوطات لاہور عجائب گھر۔
- [در حالات ابوالحسن علی ہجویری]، MSS. 239، ذخیرہ مخطوطات لاہور عجائب گھر۔

